



Il-Kuncett Veru tal-Ġiħad Iżlamiku



Taħdita tal-Mexxej tal-Komunità Aħmadija, Ħażrat Mirza Masroor Aħmad, fit-23 ta' Awwissu 2008, fil-Konvenzjoni Annwali tal-Komunità Aħmadija fil-Ġermanja, lill-mistednin li ma kinux membri tal-Komunità.

Il-Komunità Ahmadija Musulmana



**Hazrat Mirza Gulam Ahmad
Il-Messija Mwieghed**

Il-Komunità Ahmadija fl-Iżlam hi organizzazzjoni reliġjuża, b'fergħat f'aktar minn 200 pajjiż. Hi l-aktar denominazzjoni dinamika fl-Iżlam fl-istorja moderna; is-sħubija hi stmata li tlaħhaq il-mija u sebgħin miljun ruħ.

Ġiet imwaqqfa minn Hazrat Mirza Gulam Ahmad (1835-1908) fl-1889 ġewwa raħal żgħir remot jismu Kadjan fil-Punġab, l-Indja. Hu afferma li hu r-riformatur mistenni tal-aħħar żminijiet u dak li hu mistenni li jiġi mill-komunità dinjija tar-reliġjonijiet (il-Maħdi u l-Messija tal-aħħar ġranet).

Hu ma ġabx leġislazzjoni ġdida, imma ppreżenta l-Iżlam skont il-Koran Imqaddes u kif il-Profeta Muħammad, il-Paċi u l-barka ta' Alla jkunu miegħu ipprattikah mingħajr ebda alterazzjonijiet li kienu saru matul iż-żminijiet. Spejga li l-Iżlam huwa r-reliġjon tal-paċi u l-imħabba.

Il-Messija Mwieghed kiteb aktar minn 84 ktieb, li huma mimlija b'għerf divin, spiritwali u importanti, għandhom it-tagħlim morali wkoll. Hu wkoll għamel ħafna taħditiet fuq aspetti differenti. Il-Messija Mwieghed, il-paċi ta' Alla tkun miegħu, miet fis-26 ta' Mejju tal-1908. Wara li ħalla din id-dinja fl-1908, l-istituzzjoni ta' Kalifat reġgħet ġiet stabbilita taħt gwida Divina.

Il-Kalifat hija sistema ta' tmexxija spiritwali fl-Iżlam hekk kif inhi mfissra fil-Koran Imqaddes. Hija mezz kif tgħaqqad lill-Musulmani fi grupp wieħed b'saħħtu taħt mexxej spiritwali wieħed.

Il-Kalif huwa maħtur għal għomru u illum il-Komunità Ahmadija Musulmana titmexxa mill-Qdusija Tiegħu, Hazrat Mirza Masroor Ahmad, li ġie elett f'din il-kariga rispettabbli f'April tal-2003. It-titlu uffiċjali tiegħu huwa Khalifatul Masiħ V (il-Flames Kalif tal-Messija Mwieghed).

Imħabba għal Kulhadd – Mibegħda għal Hadd

Il-Kunċett Veru tal-Ġihad Iżlamiku



Lill-għeżiež mistiedna,

Assalamu alaikum warahmatullah wabarakatuhu

Il-Paċi u l-Barka ta' Alla jkunu magħkom ilkoll

Amir Saħib (il-President tal-Komunità fil-Ġermanja) qalli li ilkom bilqiegħda hawn għal din l-aħħar siegħa, u naħseb li intom għajjenin, imma s-suġġett li talabni nitkellem dwaru llum għandu jeħodli bejn 30 u 35 minuta, anke jekk fittixt li nqassru kemxejn. Fil-passat ġew organizzati okkażjonijiet simili hawnhekk iżda sfortunatament ma stajtx nattendi.

Is-suġġett li Amir Saħib talabni niddiskuti, jew biex ngħid kelmtajn dwaru, huwa l-'**Ġihad**', għaliex huwa suġġett li qiegħed iqanqal interess kbir fid-dinja u kif, b'konsegwenza t'hekk, id-dinja mhux Iżlamika qed temmen li l-Iżlam huwa reliġjon tal-estremiżmu u t-terror.

Fil-fatt, xi nies jistqarru li minħabba t-terroriżmu, l-Iżlam qiegħed iħarbat il-paċi fid-dinja. Huwa ta' sfortuna kbira li hemm għadd ta' nies li ma għandhomx ideat ċari biżżejjed tat-tagħlim Iżlamiku u qegħdin iferrxu ma' kullimkien din l-idea żbaljata. Minħabba f'hekk, xi nies ta' livell ta' edukazzjoni għoli li mhumiex Musulmani qed jagħmlu konnessjoni bejn il-kunċett tal-ħajja wara l-mewt u l-ġenna u l-infern mal-Musulmani estremi, terroristi u *suicide bombers* (li jemmu li hemm xi forma ta' *shortcut* għall-ġenna għal nies bħalhom). Allura r-riżultat, ix-xewqa għall-mewt sabiex tinkiseb il-ħajja fil-ġenna, żvolġa f'kunċett stramb tal-Ġihad u l-mewt f'isem Alla, li wassalhom biex jaqdbu s-sejf u joħolqu d-dizordni fid-dinja. Dawn il-gruppi fil-verità huma prodott sekondarju ta' dan il-kunċett u t-tagħlim.

Hu x'inhu l-każ, waqt li nammetti li xi atti li saru minn ċerti Musulmani injoranti u entużjasti żżejjed mingħajr dubju taw impressjoni ħażina għalkollox tat-tagħlim Iżlamiku, għandi wkoll

insemmi li l-kitbiet miktuba kontra l-Iżlam, mingħajr il-fehim ġenwin tal-kunċetti Iżlamiċi, ipprezentaw l-istess ideat żbaljati tal-Ġihad Iżlamiku.

Madankollu, jiena ser nipprova nipprezenta t-tagħlim proprju tal-Iżlam kif imfisser mill-Fundatur tal-*Ahmediyya Muslim Community*¹, Ħażrat Mirza Gulam Aħmad² (Ħadhrat Mirza Ghulam Ahmad) li nemmu li hu l-Messija Mwiegħed, il-paċi ta' Alla tkun miegħu, skont l-għarfien tiegħu tal-Koran Imqaddes, it-tradizzjonijiet tal-Profeta Qaddis, il-paċi u l-barka ta' Alla jkunu miegħu, u l-istorja tal-Iżlam.

Qabelxejn, jiena ser nispjega l-kunċett veru tal-Ġihad, fi kliem il-Messija ta' dak iż-żmien. Għaddew mitt sena minn mindu l-Fundatur tal-Komunità Aħmadija ħalliha. Għalhekk, ħadd ma jista' jgħid li l-Komunità Aħmadija, wara li tat twegħiba b'mod ġenwin u sabiħ għall-impressjonijiet żbaljati li ntqalu fuq is-suġġett f'dawn iż-żminijiet, issa qiegħda tipprezenta xi ħaġa ġdida. Għall-kuntrarju, dan huwa l-istess tagħlim misjub fil-Koran Imqaddes,

Il-Messija Mwiegħed (il-paċi ta' Alla tkun miegħu) jistqarr:

“

It-tixrid tal-idea fost il-Musulmani li jattakkaw lil dawk in-nies li jhaddnu reliġjonijiet oħra, u li huma jsejthulha Ġihad, mhijlax gwerra legali, għaliex huwa ċar li qed tmur kontra l-kmandament ta' Alla u l-Profeta Muhammad (il-paċi u l-barka ta' Alla jkunu miegħu) u dan hu dnu kbir.³

”

1 Il-Komunità Aħmadija Musulmana.

2 Il-Profeta Qaddis tal-Iżlam Muhammad, il-paċi u l-barka ta' Alla jkunu miegħu, bassar li kellu jiġi l-Messija Mwiegħed u l-Mahdi (Gwida) sabiex jirriforma t-tagħlim Iżlamiku.

3 Il-Gvern Britanniku u l-Ġihad, Ruħani Khaza'in", is-17-il volum, paġna 17.

* Ruħani Khaza'in hu s-sett tal-kotba tal-Messija Mwiegħed, Ħażrat Mirza Gulam Ahmad, il-paċi ta' Alla tkun miegħu 1835-1908; għandu 23 volum u aktar minn 84 ktieb.

Issa, araw, il-kliem 'Ġiħad legali' użat mill-Fundatur tal-Komunità Aħmadija, xi jfissru?

Sabiex nifhem dan, fil-qosor irridu nagħtu ħarsa lejn il-kundizzjonijiet eżistenti f'dik il-parti tal-Arabja fejn il-Fundatur tal-Iżlam, il-Profeta Qaddis Muħammad (il-paċi u l-barka ta' Alla jkunu miegħu) xandar il-missjoni Divina tiegħu u stieden in-nies għall-Iżlam.

Irridu niftakru li dawk in-nies kienu illitterati u mhux ċivilizzati. Il-mibegħda kienet tinbet minn sitwazzjonijiet redikoli u ta' mingħajr importanza iżda minħabba f'hekk kienu jibqgħu joqtlu lil xulxin għal ħafna snin.

Meta l-Profeta Qaddis (il-paċi u l-barka ta' Alla jkunu miegħu) afferma li huwa l-Profeta ta' Alla għax hekk ġie rivelat lilu, u stieden lill-Għarab biex jersqu lejn Alla wieħed li huwa l-Uniku Alla, l-intelliġenti fosthom, li ftit minnhom kienu qraba tiegħu, nies fqar u lsiera, ħaddnu l-Iżlam.

Meta dan il-moviment kiber, dawk minn Mekka li ma ħaddnux dan it-tagħlim ziedu l-persekuzzjoni tagħhom; il-krudeltà kibret tant li dawk li jemmnu kienu mgiegħla jimteddu fuq ir-ramel jikwi tal-Arabja. Filwaqt li ġebel jikwi kien jitqiegħed fuq sidirhom, kienu jissawtu; saqajhom u jdejhom kienu jintrabtu ma' żewġt iġmla li mbagħad kienu jinsaqu f'direzzjonijiet opposti biex joqtlu lil ġisimhom.

Il-Profeta Qaddis (il-paċi u l-barka ta' Alla jkunu miegħu) u l-grupp ta' nies li emmnu fih u li kellu miegħu ġew eżiljati f'wied; la ikel u lanqas ilma ma seta' jingħatalhom. L-imsieħba tiegħu kienu jgħidu li la sejr inmutu xorta waħda, mela għaliex ma jmutux jiggieldu? Wara kollox, dawn il-Musulmani wkoll evolwew minn fost dawk li kienu lesti li joqtlu u jxerrdu d-demem għall-aktar sitwazzjonijiet trivjali. Imma meta xi ħadd kien jgħid: "Aġħtina l-permess niġgieldu", il-Profeta Qaddis (il-paċi u l-barka ta' Alla jkunu miegħu) kien jgħid li hu ma kienx ikkmandat biex jiggieled, imma biex ikun paċenzjuż.

Din il-paċenzja ma kinitx sforz id-dgħufija; anzi, l-istorja aktar tard uriet li ftit mijiet ta' fidili rnexxielhom jegħlbu l-forza ta' eluf. Din il-paċenzja ntweriet biss minħabba li l-Profeta Qaddis (il-paċi u l-barka ta' Alla jkunu miegħu) ma kienx ikkmandat minn Alla li jista' kollox biex jiggieled. Fl-aħħar, il-Profeta Qaddis (il-paċi u l-barka ta' Alla jkunu miegħu) ħalla lil xi maħqurin jemigraw, u mbagħad, wara ftit taż-żmien, huwa wkoll emigra lejn Medina; sa dak iż-żmien kien hemm xi abitanti ta' dik il-belt li kienu diġà saru Musulmani. Mal-wasla tiegħu, ammont imdaqgas ta' nies ħaddnu l-Iżlam.

Il-Profeta Qaddis, il-paċi u l-barka ta' Alla jkunu miegħu, beda jiftiehem ma' tribujiet u nies ta' twemmin differenti, u fosthom kien hemm xi Lhud. Huwa stabbilixxa Stat fejn kulħadd kien mogħti l-libertà. Jekk xi ħadd kien ikkastigat għal xi reat, dak il-kastig kellu jingħata skont ir-religjon ta' dak li jkun u skont il-ġurisprudenza religjuża. **Madankollu, bħala membri tal-Istat, kulħadd kellu drittijiet ugwali.**

F'okkażjoni waħda, tribù Lhudi ġie mkeċċi minħabba li ma żammx mal-ftehim li kien għamel. Dak iż-żmien, kien hemm xi Musulmani ta' Medina li kienu wiegħdu minn qabel it-twelid tat-tarbija li kien imiss, li din jagħtuha lil-Lhud sabiex titrabba minnhom. Minħabba l-wegħda, issa li dawk l-ulied kellhom it-twemmin Lhudi, kienu fost dawk il-Lhud li tkeċċew. Il-Musulmani tal-lokal, li dak iż-żmien kienu diġà ħaddnu l-Iżlam, ippruwaw iżommu lura lil dawn it-tfal (milli jiġu mkeċċija), imma l-Profeta Qaddis, il-paċi u l-barka ta' Alla jkunu miegħu, ma aċċettax u qalilhom: **"M'hemmx sfurzar fir-religjon,"**⁴ għalhekk, ma tistgħux iżzommuhom (milli jtilqu)." Dan jindika sa liema estrem mar sabiex jieħu ħsieb id-drittijiet tal-bnedmin.

Minkejja dan kollu, l-allegazzjonijiet miġjuba kontra l-Profeta Qaddis, il-paċi u l-barka ta' Alla jkunu miegħu, huma, Allaħares qatt, li ferrex it-terror. Il-mistoqsija hi li meta hu magħruf li l-Musulmani kienu f'dawn ix-xorta ta' kundizzjonijiet li ma setgħu jagħmlu xejn u kienu qegħdin jiġu abbużati b'mod krudili (imsemmija aktar 'il fuq), għaliex allegazzjoni bħal din kienet qiegħda ssir kontra l-Profeta u l-Musulmani?

Għadni kemm semmejt fil-qosor il-kundizzjonijiet li kienu jeżistu f'dik il-ħabta. Anke f'dawn il-kundizzjonijiet, meta l-Musulmani emigraw lejn Medina u bdew jgħixu relattivament fis-sliem, hawnhekk ukoll, in-nies ta' Mekka ppersegwitawhom, ġrew warajhom, u attakkawhom. L-ewwel taqbidha hija magħrufa bħala l-Battalja ta' Badr. F'dak iż-żmien, il-Musulmani kienu f'kundizzjoni li la kellhom riżorsi u lanqas apparat għall-ġlied, filwaqt li kontrihom kien hemm armata ppreparata sewwa.

Dawn iċ-ċirkostanzi mhuma moħbija minn ħadd u huma miktuba fl-istorja. X'setgħu jagħmlu dawk in-nies mhux imħarrġa u mingħajr esperjenza (waqt il-battalja)? Xi wħud minnhom kienu għadhom biss zġhażagħ.

Iżda, meta l-għedewwa riedu jxejnu 'l-Musulmani, Alla li jista' kollox tahom struzzjonijiet biex jiddefendu lilhom infushom. Għalhekk, ġie rivelat dan il-vers Koraniku kkwotat aktar 'l isfel li, skont l-istoriċi, huwa l-ewwel kmandament li jittratta dwar il-ġlied.

⁴ Il-Koran Imqaddes, Kapittu 2, Vers 257.

Imma nistedinkom tharsu lejn il-ġmiel tal-versi tiegħu u tifhmu l-għan wara l-permess li ngħata biex jibda l-ġlied; Alla jgħid:



Dawk li jiġu attakkati jingħatalhom il-permess li jiġġieldu biex jiddefendu rwieħhom, għaliex tkun saret inġustizzja kontrihom – u Alla tabilhaqq għandU s-Setgħa li jgħinhom – il-permess jingħata lil dawk ukoll li jitkeċċew minn djarhom inġustament għaliex jistqarru: “Sidna huwa Alla”; u li kieku Alla ma jagħtix wiċċ lil xi wħud bil-għajnuna ta’ nies oħra kieku tabilhaqq kienu jiġġarrfu l-kunventi, il-knejjes, is-sinagogi u l-moskej li fihom jissemma u jtfakkar ħafna l-Isem ta’ Alla. Tabilhaqq li Alla jgħin lil dak li jgħinU. Alla huwa tassew Qawwi, Setgħan.⁵



Alla jgħid li jekk il-permess ma jingħatax għad-difiża, kieku l-paċi tas-soċjetà tiġi meqruda. Anke illum, kull min hu f’sensih, irrispettivament mit-twemmin li jhaddan, jgħid li dan ir-raġunar huwa tassew validu. Din id-deċiżjoni hija biżżejjed biex tiġġustifika:

1. L-ewwel raġuni hija li jekk xi ħadd jiġi attakkat għandu d-dritt li jiddefendi lilu nnifsu.

2. It-tieni, jekk b’riżultat ta’ tirannija, xi poplu jkun imġiegħel jemigra jew jiġi mkeċċi minn daru inġustament, u anke jekk ikun ippersegwitat u ma jhalluhx imexxi fil-kwiet lil pajjiżu, allura, huwa raġonevoli li dan jirritalja kontra l-ingurji kkawżati lilu.

3. It-tielet, l-oppresuri ma jillimitawx lilhom infushom għall-ewwel vittmi biss; fil-fatt, ir-regħba tagħhom tkompli tiżdied. Mingħajr ma jagħtu kas x’religjon wiehed iħaddan, huma jippruvaw ikomplu jassru; jippruvaw jaħkmu bliet oħrajn, ir-ħula u pajjiži. Għalhekk, iż-żejjed huwa żejjed. Minħabba f’hekk, huwa importanti li jitneħħa l-ħażen minn għeruqu sabiex titwaqqaf din il-krudeltà fil-bidu tagħha.

Dan il-permess għall-ġlied, għalhekk, kien għall-protezzjoni u biex jassigura l-paċi. Imbagħad, jekk inħarsu lejn in-nies li magħhom intom awtorizzati tiġġieldu, Alla, li Jista’ Kollox, fil-Koran Imqaddes jgħid hekk:



U ġġieldu f’isem Alla kontra dawk li jiġġieldu kontrikom, imma ma għandkomx tiksr u l-kmandament. Żgur, Alla ma jhobbx lil dawk li ma josservawx il-kmandament Tiegħu.⁶



Hawnhekk jidher biċ-ċar li l-kmandament tal-Ġiħad kien biss kontra dawk li ġġieldu f’isem il-fidi u li riedu jikkonvertu ‘l haddieħor bis-sejf, bħalma kien ġara fiż-żmien f’Mekka, fejn dawk li ma emmnux attakkaw lill-Musulmani u ppruvaw jeqirdu ‘l-lżlam.

Issa, l-allegazzjoni li l-kunċett lżlamiku tal-Ġenna wassal lill-Musulmani biex ikunu aggressivi u ostili u heġġiġhom biex jagħmlu użu mill-Ġiħad, hija wkoll inġusta.

Fil-vers li għadni kemm ikkwotajt, Alla li Jista’ Kollox qal biċ-ċar li Hu ma jhobbx lil min ma josservax il-kmandament. Jekk Alla ma jhobbx persuna, m’hemmx mod li din tidhol il-Ġenna. Il-mistoqsija hi: Kif għandu wiehed jitratta atti ta’ trasgressjoni? Dan huwa wkoll tagħlim uniku. Jekk wiehed ma jemminx f’Alla li Jista’ Kollox, u jekk wiehed ma għandux il-biza’ t’Alla f’qalbu, allura ma jistax jilhaq livelli tant għoljin.

Alla li jista’ kollox jgħid hekk fil-Koran Imqaddes:



Intom li temmnu, kunu sodi (fil-qadi ta’ dmirijietkom) lejn Alla, u (kunu) xhieda bil-haqq. La thallux li l-mibegħda tagħkom għal xi nies (għedewwa tagħkom) tinċitakom timxu b’mod ieħor u ma timxux bil-haqq. Kunu dejjem ġusti, (għaliex) dan huwa eqreb lejn it-tjubija. U ibzghu minn Alla; Alla tabilhaqq jaf sew b’dak li tagħmlu.⁷



Dan il-vers jgħidilna li jekk intom għandkom twemmin sod, allura aġixxu skont il-kmandamenti ta’ Alla li Jista’ Kollox, kunu ġusti u ibqgħu tal-istess fehma. X’inhuma l-ħtigijiet tal-ġustizzja? Qabel kollox, aġixxu skont it-tagħlim tal-lżlam u kunu mudell għal haddieħor.

Jista’ terrorist ikun mudell u xempju eżemplari għal haddieħor? F’dawn iż-żminijiet, mhux biss dawk li mhumiex Musulmani, imma anke l-maġġoranza tal-Musulmani ma jaqblux mat-terroristi jew mas-suicide bombers. Għalhekk, huma biss l-għemejjel it-tajba li jattiraw lill-oħrajn, u mhux l-għemejjel il-ħżiena.

F’dan il-vers ukoll, fost il-ħafna għemejjel tajba li Musulman ġie mitlub jagħmel, għemil wiehed tajjed li fuqu waqgħet l-attenzjoni tagħna jirrigwardja l-għedewwa.

Fil-qosor semmejt il-kundizzjonijiet li kienu jeżistu qabel l-emigrazzjoni u dawk li eżistew warajha.

5 Il-Koran Imqaddes, Kapittu 22, Versi 40-41.

6 Il-Koran Imqaddes, Kapittu 2, Vers 191.

7 Il-Koran Imqaddes, Kapittu 5, Vers 9.

Issa, f'dak il-kuntest, ikkunsidraw dan il-kmandament, li jgħid li l-mibegħda tan-nies ma għandhiex tbiegħdek mill-ġustizzja. Wieħed jista' jara li t-tagħlim Iżlamiku qiegħed hemm biex jistabbilixxi l-ġustizzja. Jekk hemm il-gwerer, għandhom xorta jirrispettaw il-liġi; pereżempju, huwa kkmandat li jekk żammejt il-prigunieri, trid tittrattahom sewwa. Imbagħad, jekk l-għadu jċedi l-armi, il-ġustizzja trid tiġi mħarsa – u, aktar minn hekk, huwa neċessarju li biex il-paċi tirrenja – il-ġlied għandu jintemm immedjatament.

Għall-kuntrarju ta' dan, f'dan iż-żmien taċ-ċiviltà, nistgħu naraw li jekk żewġ naħat qegħdin jiddiskutu t-tmiem ta' gwerra bejniethom, fl-aħħar mument, (jista' jiġri li) naħa minnhom tqanqal biża' kbir fin-naħa l-oħra billi tibbumbardjaha bla waqfien. Għalhekk l-aktar naħa b'saħħitha mbagħad tkun tista' ġġiegħel lin-naħa d-dgħajfa biex taċċetta l-kundizzjonijiet li timponilha.

Alla li Jista' Kollox jiggwida lill-Musulmani billi jiddikjara:

“

U jekk (l-għedewwa) imilu lejn is-sliem, mela għandkom tagħmlu hekk intom ukoll, u afdaw f'Alla. Huwa tabilhaqq Dak li Jisma' kollox u Jaf kollox.⁸

”

It-tagħlim hu li tafda f'Alla, għaliex jista' jagħti l-każ li l-għadu joffri idu biss biex jerġa' jissahha u mhux għax ikollu intenzjonijiet tajba. Madankollu, inti ordnat li toffri idek b'sinjal ta' paċi u tafda f'Alla, u tirtira mill-ġlied immedjatament. Ma tistax tagħti preċedenza l-istrategiji militari.

Għalhekk, waqt it-trattat ta' *Hudaibiyah* (il-ftehim li kien iffirmat bejn il-Musulmani u n-nies ta' Mekka meta marru għall-*Ḥaġġ*⁹), minkejja l-insistenza ta' dawk li kienu jakkumpanjawh, u minkejja li kienu minn fuq, il-Profeta Qaddis Muħammad, il-paċi u l-barka ta' Alla jkunu miegħu, aċċetta l-kundizzjonijiet tan-nies ta' Mekka li ma kinux jemmnu. Anki l-invażjoni ta' Mekka seħħet ukoll minħabba li dawk li ma emnux kienu kisru t-trattat.

Iżda minkejja l-fatt li l-Musulmani issa kienu r-rebbieħa, min ma użax l-armi fuqhom seta' jgħix fil-paċi u jzomm it-twemmin tiegħu. Anke l-aktar għedewwa ħorox ingħataw il-maħfra. Dawn il-fatti mhumix moħbija; l-istorja tixhidhom. Anki ħafna mill-istoriċi tal-Orjent semmew dawn il-ġrajniet.

Jaħasra! Minkejja dan kollu, xi politiċi u l-midja



fil-Punent ma qagħdux lura milli jqiegħdu l-Iżlam, il-Koran u l-Profeta Qaddis, il-paċi u l-barka ta' Alla jkunu miegħu, fil-mira tagħhom, bħall-karikaturi tal-Profeta Qaddis(il-paċi u l-barka ta' Alla jkunu miegħu) f'ċerti gazzetti u l-istqarrijiet li għamel membru parlamentari fl-Olanda li wkoll iproduċa film, fejn attakka l-Koran u l-Profeta Qaddis il-paċi u l-barka ta' Alla jkunu miegħu.

Il-Musulmani jqisu lil kwalunkwe profeta, is-sliem u l-barka ta' Alla jkunu fuqhom il-koll, imsemmi f'liema ktieb reliġjuż li jkun, bħala Profeta vera. Għaldaqstant, l-ebda Musulman, u allura l-ebda Musulman Aħmadi¹⁰ li jemmen fil-Messija Mwiegħed ta' din l-era, mhu mistenni li jinsulta jew itebba' ġieħ ħaddieħor. Mill-Koran Imqaddes, aħna tgħallimna li bħala Profeti ta' Alla, il-Profeti kollha huma meqjusa ndaqs. Aktar minn hekk, Alla jgħid: **“Jiena bghatt il-Profeti lill-popli kollha.”**¹¹ Għalhekk, aħna mingħajr ma noqogħdu naħsbuha, naċċettaw lil kull profeta li ntbagħat lil xi nazzjon li jafferma li dak il-Profeta ntbagħat fosthom. Inċidentalment, aħna nifmuha li dan hu l-uniku mod biex tinżamm il-paċi fid-dinja f'dan iż-żmien. Is-sentimenti ta' kull reliġjon u poplu għandhom ikunu rispettati.

Diġà għeditkom f'liema sitwazzjonijiet jew taħt liema kundizzjonijiet il-gwerra hi permessa. Imma l-mistoqsija hija din: Il-gwerer f'isem ir-reliġjonijiet huma permessi f'dawn iż-żminijiet? U jekk le, x'inhu s-sinifikant tal-Ġiħad? U x'inhi l-interpretazzjoni tal-Ġiħad skont il-Musulmani Aħmadin?

Imma qabel inwieġeb, nixtieq ngħid li l-gwerer tal-aħħar sekli kienu prattikament politiċi u ġeografiċi fin-natura tagħhom, u rari kienu kawża tar-reliġjon. Barra minn hekk, matul l-aħħar seklu, żewġ gwerer dinjija ġew miġġielda fejn fihom il-Musulmani ma kellhom l-ebda sehem, u dawn (il-gwerer) saru minħabba interessi politiċi.

⁸ Il-Koran Imqaddes, Kapittlu 8, Vers 62.

⁹ Il-pellegrinaġġ tal-Musulmani għal Mekka.

¹⁰ Musulman Aħmadi (pl.-Aħmadin) huwa membru tal-Komunità Aħmadija Musulmana.

¹¹ Il-Koran Imqaddes, Kapittlu 10, Vers 48.

Qabel ma nakkuzaw l-lzlam li huwa religjon tat-terrorizmu, il-gustizzja tirrikjedi li dawk li jagħmlu l-akkużi għandhom jikkunsidraw ukoll il-kawżi taż-żewġ gwerer dinjin li għadni kif semmejt.

Hu x'inhu l-każ, fil-qosor nixtieq nipprezenta d-definizzjoni tal-Ġihad, kif mogħtija mill-Fundatur tal-Komunità Aħmadija, u ngħid kif wieħed jista' japplikaha għalih fiż-żminijiet tal-lum.

F'din id-dinja żviluppata ta' din l-era, kulhadd għandu l-jedd li jipprattika, li jipprietka u jistqarr twemminu. Fi kliem ieħor, iċ-ċirkustanzi għall-gwerra li semmejt ma jeżistux aktar. Allura, x'inhu din l-għaġġa kontra l-Ġihad?

Għalhekk għandi nispjega t-tip ta' Ġihad li l-komunità tagħna temmen fih f'dawn iż-żminijiet tal-lum. Aktar minn mitt sena ilu, il-Fundatur tal-Komunità Aħmadija wieġeb hekk lil kritiku li ressaq oġġezzjoni relatata mal-Ġihad:

“

Dan il-kritiku semma l-Ġihad tal-lzlam u jahseb li l-Koran iheggeg il-Gwerra Qaddisa mingħajr rizervi. Ma jistax ikun hemm xniegħa falza aktar minn hekk. Il-Koran jippermetti biss taqbid kontra dawk li jzommu n-nies ta' Alla milli jemmu, jaċċettaw ir-religjon tiegħu, u jzommuhom milli joqogħdu għall-Kmandamenti ta' Alla u milli jadurawh. Alla jippermetti t-taqbid kontra dawk li jitqabdu kontra l-Musulmani mingħajr raġuni u dawk li jbiegħdu lil dawk li jemmu minn djarhom u artijiethom; u dawk li jisfurzaw lill-kreaturi ta' Alla fir-religjonijiet tagħhom; u dawk li jridu jxejnu l-lzlam u jzommu n-nies milli jhaddnu r-religjon Musulmana.¹²

”

Imbagħad meta tkellem dwar il-hakma Britannika fuq is-subkontinent (l-Indja u l-Pakistan), il-Messija Mwiegħed, il-paċi ta' Alla tkun miegħu, qal:

“

Il-fatti dwar din il-kwistjoni huma li l-Gvern ma jindaħalx fir-religjon tal-lzlam u d-drawwiet reliġjużi tiegħu u lanqas ma juża s-sejf biex jippromwovi r-religjon tiegħu. Skont it-tagħlim tal-Koran Imqaddes, huwa kontra l-ligi li tiġġieled kontra gvern simili għaliex dan ma għandux x'jaqsam mal-ebda gwerra reliġjuża.¹³

”

Il-Fundatur tal-Komunità Aħmadija jiddikjara wkoll:

“

Xi Musulmani slavaġ jirreferu għat-tixrid tad-demem krudil bhala Ġihad, u ma jafux li meta tikkonfronta hakkiem ġust, din tissejjah ribelljoni u mhux Ġihad. Barra minn hekk, persuna li ma żzommx wegħda, u li tikkommetti l-hażen minflok twettaq il-ġid u li tikkastiga l-innoċenti tissejjah tirann u mhux ġeneral rebbieħ.¹⁴

”

Allura, dan huwa t-tagħlim veru tal-lzlam kif imfisser lilna mill-Messija ta' din l-era, li jrid jistabbilixxi fis-sod il-paċi u jrid jagħni d-dinja b'atmosfera ta' mħabba u affezzjoni.

Illum il-ġurnata naraw attacchi suwiċida minn dawk li jsejhu lilhom infushom Jiħadi sabiex iweggħu s-soldati tal-għadu biss, imma fil-fatt Musulmani sħabhom qegħdin jinqatlu wkoll f'dawn l-attakki. Dan huwa hażin. Huwa fid-dmir tal-gvernijiet li jassiguraw il-paċi. Kull att mwettaq minn xi persuna li ma tagħmilx parti minn armata mhuwiex Ġihad, iżda ribelljoni.

Il-mistoqsija li qajjimt kienet dwar is-sinifikant tal-Ġihad, u t-twegiba hi li f'dan iż-żmien, il-Ġihad li temmen fih il-Komunità Aħmadija Musulmana huwa r-riforma ta' dak li jkun.

Din mhijiex xi idea ġdida; kienet imsemmija 1400 sena ilu mill-Fundatur tal-lzlam wara li rritorna minn battalja, meta qal li aħna qegħdin nimxu minn Ġihad minuri għal Ġihad akbar, u dan il-Ġihad akbar huwa l-Ġihad li wieħed jirrifirma lilu nnifsu, u li huwa dejjiemi u bla tmiem. Min-naħa l-oħra l-istat tal-gwerra ma jibqax jeżisti għal dejjem.

Il-Ġihad veru huwa r-riforma tal-hażen li jitwieled fi żminijiet ta' paċi u kumdità. Il-qadi tal-umanità huwa l-Ġihad veru u l-120 sena ta' storja tagħna, jiġifieri l-Komunità Aħmadija, jixhdu dan kollu. Aħna involuti ma' dan it-tip ta' Ġihad.

Filwaqt li aħna qegħdin nippruvaw inressqu l-umanità aktar lejn il-Fallieq, il-pjanijiet tagħna għall-iskejjel u l-isptarijiet, għall-bjar u l-pompi tal-ilma fil-pajjiżi tal-Afrika, l-Asja u f'pajjiżi foqra oħra mxerrda 'l hawn u 'l hinn fid-dinja, qegħdin ikomplu. Qegħdin ngħinu wkoll lil dawk li ġew affettwati minn diżastri naturali.

12 Noor-ul-Ftaq l-ewwel parti, Ruħani Khaża'in, it-8 volum, pagna 62.

13 Kaxti Nuħ, Ruħani Khaża'in, id-19-il volum, pagna 75.

14 Toħfa Qaisarija, Ruħani Khaża'in, it-12-il volum, pagna 280.

L-għaqda L-Umanità I-Ewwel¹⁵ fil-Ġermanja għamlet ukoll xogħol tremend u meraviljuż f'dan ir-rigward billi għenet il-foqra u l-orfni, ħaffret il-bjar u pprovdiet l-elettriku. Filwaqt li jiggwidana f'din id-direzzjoni, il-Fundatur tal-Komunità Aħmadija jgħid:

“

F'dan iż-żmien, jiena speċifikament nagħti struzzjonijiet lill-Komunità tiegħi, li taċċettani bħala l-Messija Mwiegħed, li dejjem għandhom joqogħdu 'l bogħod minn dawn id-drawwiet ħżiena. Alla bagħatni bħala l-Messija Mwiegħed u libbisni l-libsa tal-Messija, bin Marija.

Jiena, għalhekk, inwiddikom: Oqogħdu 'l bogħod mill-ħażen u uru l-ħniena lejn l-umanità. Naddfu qalbkom mill-ħjiena u l-inkejja, u intom issiru bħal anġli b'dawn l-atteggjamenti. Hija reliġjon maħmuġa u mhix qaddisa dik li hi nieqsa mis-simpatija lejn l-umanità u mniġġes huwa l-passaġġ mimli b'mibegħda msejsa fuq xewqat egoistiċi... Uru l-ħniena lejn kulhadd għall-imħabba t'Alla sabiex magħkom issir il-ħniena fil-ġenna. Ejjew, u jien ngħallimkom mod kif id-dawl tagħkom jista' jisboq fuq dwal oħra. Warrbu kull mibegħda u għira u uru l-ħniena lejn l-umanità, u ntilfu f'Alla.

Ġejt għandkom b'ordni: il-Ġihad bis-sejf spiċċa mil-lum 'il quddiem, imma l-Ġihad li jsaffi l-erwieħ għandu jkompli. Dan mhux qiegħed ngħidu minn żniedi. Din hija r-rieda ta' Alla.

”

Imbagħad isemmi t-tradizzjoni tal-Profeta Qaddis tal-Iżlam:

“

Meta jiġi l-Messija dan ixejjen u jtemm kull gwerra reliġjuża.

Hu jissokta jgħid:

Minħabba f'hekk, allura jiena nikkmanda lil dawk li ngħaqdu miegħi sabiex iwarrbu kull ħsieb dwar dan, inaddfu qlubhom, jinkoraġġixxu s-simpatija u juru ħniena lejn il-batut. Għandhom ixerrdu l-paċi madwar

id-dinja għaliex b'riżultat ta' dan għandha tinfirex aktar il-fidi tagħhom.¹⁶

”

Jekk ningħaqdu f'dan il-Ġihad mingħajr ebda ostakli, huwa għaliex f'din is-sistema spiritwali aħna magħqudin bħala katina bit-tmexxija tkun l-id tal-Khilafat tal-Messija ta' din l-era. L-għaqda li teżisti bejn il-membri u l-Kalifat iġġegħilna nimxu dejjem aktar fuq it-tagħlim li twassal lilna mill-Messija ta' Muħammad (il-paċi miegħu). Dan it-tagħlim jgħinna nonoraw u nattwaw id-drittijiet li aħna obbligati nuru lejn Alla li Jista' Kollox u dak kollu li huwa ħolqien tiegħu, sabiex inħottu l-ħitan ta' mibegħda, u nferrxu l-fwieħa tal-imħabba u l-affezzjoni.

Minn dawk is-siltiet li qrajtilkom, bħala semmiegħa edukati, issa li ġibtkom konxji tal-messaġġ preċiż tal-Iżlam, għandkom tiddeċiedu għalikom infuskom jekk l-Iżlam iwassal messaġġi ta' terroriżmu jew ta' paċi u sigurtà. La huwa tajjeb u lanqas ġust li reliġjon tiġi kkundannata minħabba azzjonijiet ta' xi grupp jew ftit individwi.

Għalhekk, inhegġigkom taħdmu għall-ġustizzja ma' dawk kollha li tkunu magħhom f'ħajjtkom. Dan ukoll ikun Ġihad veru daparti tagħkom imma ovvjament ma jagħmilkomx membri ta' xi organizzazzjoni tal-Ġihadi.

Grazzi talli qgħadtu tisimgħuni.



¹⁵ *Humanity First* hi għaqda nongovernattiva registrata f'25 pajjiż. Ilha taħdem fuq proġetti għall-iżvilupp tal-umanità u tagħti l-appogg tagħha sa mill-1992. Aktar minn 93% tal-fondi li jingabru f'isem l-organizzazzjoni jmorru għal proġetti umanitarji. *Humanity First* titmexxa minn voluntiera. Aktar tagħrif jista' jinstab fuq is-sit elettroniku: www.humanityfirst.org

¹⁶ Il-Gvern Britanniku u l-Ġihad, *Ruhani Khaza'in*, is-17-il volum, pagn 14 -15.



Bniedem ta' Paċi

Fit-22 t'April 2003, fil-Moskea ta' Fażal f'Londra, Mirza Masroor Ahmad (Mirza Masroor Ahmad) inġatar b'hal l-ħames Kalif tal-Komunità Ahmadija Musulmana li hi mxerrda mad-dinja kollha. Ħajtu hija riflessjoni ta' dedikazzjoni, sodizza, talb u suċċess. Ir-rabta tiegħu m'Alla twasslu biex iħeġġeġ lill-komunità tiegħu biex qatt ma tinsa lil Dak li Jista' Kollox u biex ma taqta' qalbha qatt. Il-konċentrazzjoni tiegħu fuq it-talb hija evidenti għal kullhadd u l-frott tas-suċċess ta' dan it-talb huwa xhieda tat-twemmin tiegħu. L-imħabba tiegħu lejn il-bniedem tħeġġeġ lilu u lill-komunità tiegħu biex iservu l-umanità.

Mindu laħaq Kalif, Ħażrat Mirza Masroor Ahmad żar ħafna pajjiżi u għamel għadd ta' diskorsi mħeġġin lil idjenzi minn kulturi u ambjenti differenti.

"Wara din id-deskrizzjoni qasira, se nerġa' lura għall-għan fundamentali tat-twaqqif tal-Komunità Ahmadija Musulmana ... hija impenjata biex toħloq il-paċi fid-dinja u ma tista' qatt tieqaf milli tgħin l-umanità sofferenti...

"Għal dawn l-aħħar mitt sena, il-Komunità Ahmadija Musulmana ilha sservi lid-dinja taħt id-direzzjoni ta' dan it-tagħlim ġenwin tal-Iżlam. Il-Komunità Ahmadija ilha sservi lill-umanità fil-bżonn – mingħajr ma tagħti kas tal-kast, tal-kulur jew tat-twemmin." (*Diskors mogħti fiċ-Ċentru tal-Konferenzi Regina Elizabetta II, Londra, fl-10 ta' Ġunju 2008*)

The True Concept Of Jihad

The Keynote address by Hazrat Mirza Masroor Ahmad, Khalifatul Masih V, Head of the Worldwide Ahmadiyya Muslim Jama'at, delivered on August 23, 2008, at the Annual Convention of the Ahmadiyya Muslim Jama'at, Germany.

Translated into Maltese from English by Ahmadiyyav Muslim Jama'at, Malta. First published in Malta in 2011.

© Islam International Publications Limited.

Published by: Islam International Publications Limited, "Islamabad", Sheepchatch Lane, Tilford, Surrey GU10 2AQ, United Kingdom
Printed in Malta.

ISBN: 978-1-84880-669-6

For further information please contact:

Ahmadiyya Muslim Jamaat Malta

Mob: (+356) 79320139, Email: amjmalta@gmail.com, www.ahmadija.org.mt, www.ahmadiyyamalta.org

Il-Komunità Ahmadija Musulmana Malta

Għal iktar informazzjoni:

www.ahmadiyyamalta.org

www.ahmadija.org.mt

Email: amjmalta@gmail.com

Mob: +356-79320139

Tel: +356-21322105

Fax: +356-27322105



**Imħabba għal Kulhadd
Mibegħda għal Hadd**

This is a Maltese translation of a keynote address by Hadhrat Mirza Masroor Ahmad, Head of the worldwide Ahmadiyya Muslim Jamaat, on the topic of “The True Concept of Islamic Jihad”, delivered at the Annual Convention Germany on 23 August, 2008.

Language: Maltese - First Edition: 2011
Ahmadiyya Muslim Jamaat Malta